

॥ అథ శ్రీ గరుడ మహాపురోణాంతర్గత శ్రీకృష్ణ స్తోత్రమ్ ॥

అనంతం వామనం శౌరిం వైకుంఠం పురుషోత్తమం ।
వాసుదేవం హృషీకేశం మాధవం మధుసూదనం ॥ 01 ॥

వరాహం పుండరీకాక్షం నృసింహం దైత్యసూదనం ।
దామోదరం పద్మనాభం కేశవం గారుడధ్వజం ॥ 02 ॥

గోవిందమచ్యుతం దేవమనంతమపరాజితం ।
అధోక్షజం జగద్భీజం సర్గస్థిత్యంతకారణం ॥ 03 ॥

అనాదినిధనం విష్ణుం త్రిలోకేశం త్రివిక్రమం ।
నారాయణం చతుర్బాహుం శంఖచక్రగదాధరం ॥ 04 ॥

పీతాంబరధరం దివ్యం వనమాలావిభూషితం ।
శ్రీవత్సాంకం జగద్దామ శ్రీపతిం శ్రీధరం హరిం ॥ 05 ॥

యం దేవం దేవకీ దేవీ వసుదేవాదజీజనత్ ।
భౌమస్య బ్రహ్మణో గుప్త్యై తస్మై బ్రహ్మాత్మనే నమః ॥ 06 ॥

త్రాహి మాం దేవదేవేశ హరే సంసారసాగరాత్ ।
త్రాహి మాం సర్వపాపఘ్న దుఃఖశోకార్ణవాత్ప్రభో ॥ 07 ॥

దేవకీనందన శ్రీశ హరే సంసారసాగరాత్ ।
దుర్వృత్తాంస్త్రాయసే విష్ణో యే స్మరంతి సకృత్సకృత్ ॥ 08 ॥

సోఽహం దేవాతిదుర్వృత్తః త్రాహి మాం శోకసాగరాత్ ।
పుష్కరాక్ష నిమగ్నోఽహం మహాత్యజ్ఞానసాగరే ॥ 09 ॥

త్రాహి మాం దేవదేవేశ త్వామృతేఽన్యో న రక్షితా ।
స్వజన్మ వాసుదేవాప గోబ్రాహ్మణహితాయ చ ॥ 10 ॥

జగద్ధితాయ కృష్ణాయ గోవిందాయ నమోనమః ।
శాంతిరస్తు శివం చాస్తు ధనవిఖ్యాతి రాజ్యభాక్ ॥ 11 ॥

॥ ఇతి శ్రీ గరుడ మహాపురోణాంతర్గత శ్రీకృష్ణ స్తోత్రమ్ సంపూర్ణమ్ ॥

॥ అథ శ్రీ బృహాధర్మ పురోణాంతర్గత బ్రహ్మకృత శిష్యస్తుతి ॥
 నమో పిత్రే జన్మదాత్రే సర్వదేవ మయాయచ ।
 సుఖదాయ ప్రసన్నాయ సుప్రీతాయ మహాత్మనే ॥ 01 ॥

సర్వయజ్ఞ స్వరూపాయ స్వర్గాయ పరమేష్ఠినే ।
 సర్వతీర్థావలోకాయ కరుణాసాగరాయచ ॥ 02 ॥


నమో సదా ఆశుతోషాయ శివరూపాయతేనమః ।
 సదాపరాధ క్షమినే సుఖాయ సుఖదాయచ ॥ 03 ॥

దుర్లభం మానుషమిదం యేనలబ్ధం మాయావపుః ।
 సంభావనీయం ధర్మార్థే తస్మై పిత్రే నమోనమః ॥ 04 ॥

తీర్థస్నాన తపోహామ జపాదీన్ యస్య దర్శనం ।
 మహాగురోశ్చ గురవే తస్మై పిత్రే నమోనమః ॥ 05 ॥

యస్యప్రణామ స్తవనాత్ కోటిశః పితృతర్పణం ।
 అశ్వమేధ శతైః తుల్యం తస్మై పిత్రే నమోనమః ॥ 06 ॥

॥ అథ శ్రీ బృహాధర్మ పురోణాంతర్గత బ్రహ్మకృత శిష్యస్తుతి సంపూర్ణమ్ ॥



॥ అథ క్షమా ప్రార్థనా ॥

యదక్షరపదభ్రష్టం మాత్రాహీనం చ యద్యవేత్ ।
 తత్సర్వం క్షమ్యతాం దేవ నారాయణ నమోస్తుతే ॥

॥ అథ లోకక్షేమ ప్రార్థనా ॥

సర్వేభవన్తు సుఖినః సర్వేసంతు నిరామయాః ।
 సర్వేభద్రాణి పశ్యంతు మాకశ్చిత్ దుఃఖభాగ్భవేత్ ॥

॥ అథ భగవత్సమర్పణమ్ ॥

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
 కరోమి యద్యత్సకలం పరస్మై నారాయణాయేతి సమర్పయామి ॥

॥ అథ మంగళమ్ ॥

శ్రియః కాంతాయ కణ్కాణనిధయే నిధయేర్థినామ్ ।
 శ్రీవేంకటనివాసాయ శ్రీనివాసాయ మంగళమ్ ॥

